



കേരള ഗസറ്റ് KERALA GAZETTE

അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 13
Vol. XIII

തിരുവനന്തപുരം,
ശനി
Thiruvananthapuram,
Saturday

2024 നവംബർ 30
30th November 2024

1200 വൃശ്ചികം 15
15th Vrischikam 1200

1946 അഗ്രഹായനം 9
9th Agrahayana 1946

നമ്പർ
No.

3849

കേരള സർക്കാർ

റവന്യൂ (സി) വകുപ്പ്

വിജ്ഞാപനം

ജി. ഒ. (പി) നമ്പർ 299/2024/RD

തിരുവനന്തപുരം, 2024 നവംബർ 27

ശ്രീ. വിനോദ് ജി. മുല്ലശ്ശേരിൽ തഹസിൽദാർ ബഹു. കേരള അഡ്മിനിസ്ട്രേറ്റീവ് ട്രൈബ്യൂണൽ മുമ്പാകെ ഫയൽ ചെയ്ത OA(EKM) 299/2024 നമ്പർ കേസിലെ 23-08-2024-ലെ കേരള അഡ്മിനിസ്ട്രേറ്റീവ് ട്രൈബ്യൂണലിന്റെ ഉത്തരവ് പ്രകാരം അപേക്ഷകനെ 2024 വർഷത്തേയ്ക്കുള്ള ഡെപ്യൂട്ടി കളക്ടർ തസ്തികയിലേയ്ക്കുള്ള സെലക്ട് ലിസ്റ്റിൽ ഉൾപ്പെടുത്തുന്ന വിഷയം പരിശോധിക്കുവാൻ നിർദ്ദേശിച്ചിരുന്നു. ആയതിന്റെ അടിസ്ഥാനത്തിൽ 18-11-2024 തീയതിയിൽ 3:00 PM-ന് ബഹു. കേരള പബ്ലിക് സർവ്വീസ് കമ്മീഷൻ മെമ്പറിന്റെ ചേമ്പറിൽ അഡ്ഹോക്ക് ഡി.പി.സി. യോഗം ചേരുകയുണ്ടായി.



ബഹു. കേരള അഡ്മിനിസ്ട്രേറ്റീവ് ട്രൈബ്യൂണലിന്റെ ഉത്തരവിന്റെ അടിസ്ഥാനത്തിൽ ശ്രീ. വിനോദ് ജി. മുല്ലശ്ശേരിലിന്റെ വിഷയം പരിശോധിച്ച് ചുവടെ ചേർത്തിരിക്കുന്ന തീരുമാനം എടുക്കുകയുണ്ടായി.

1. ശ്രീ. വിനോദ് ജി. മുല്ലശ്ശേരിൽ (റാങ്ക് നം.1870)

കൊച്ചി ആർ.ആർ ഓഫീസിലെ സ്പെഷ്യൽ തഹസീൽദാർ ശ്രീ. വിനോദ് ജി. മുല്ലശ്ശേരിലിനെതിരെ റവന്യൂ ഇൻസ്പെക്ടർ ശ്രീമതി കെ. ജി. സിമി കമ്മീഷണറേറ്റിൽ സമർപ്പിച്ച പരാതിയിന്മേൽ വിശദമായ അന്വേഷണം നടത്തി മദ്ധ്യമേഖല വിജിലൻസ് ഡെപ്യൂട്ടി കളക്ടർ റിപ്പോർട്ട് സമർപ്പിച്ചിരുന്നതും, ശ്രീ. വിനോദ് ജി. മുല്ലശ്ശേരിലിന്റെ ഭാഗത്തു വീഴ്ച സംഭവിച്ചിട്ടുള്ളതായി കണ്ടെത്തിയതിന്റെ അടിസ്ഥാനത്തിൽ ടിയാനെതിരെ 1960 ലെ കെ. സി. എസ് (സി. സി. & എ.) ചട്ടങ്ങളിലെ, ചട്ടം 16 പ്രകാരം ഉചിതമായ നടപടി സ്വീകരിക്കുവാൻ എറണാകുളം ജില്ലാ കളക്ടർക്ക് നിർദ്ദേശം നൽകിയിരുന്നു. എറണാകുളം ജില്ലാ കളക്ടറുടെ 15-08-2024 തീയതിയിലെ DCEKM/4503/2023-E4 നമ്പർ നടപടിക്രമം പ്രകാരം സെൻഷർ നൽകി പ്രസ്തുത അച്ചടക്ക നടപടി പൂർത്തിയാക്കിയിട്ടുള്ളതാണ്.

കൊച്ചി റവന്യൂ റിക്വറി സ്പെഷ്യൽ തഹസീൽദാർ ആയിരുന്ന ശ്രീ. വിനോദ് ജി. മുല്ലശ്ശേരിൽ വാഹന ദുരൂഹതയോടെ നടത്തുന്നതായി ദിനപത്രത്തിൽ വാർത്ത വന്നതിന്റെ അടിസ്ഥാനത്തിൽ അന്വേഷണം നടത്തി ടിയാനെതിരെ അച്ചടക്ക നടപടി സ്വീകരിക്കുന്നതിന്റെ ഭാഗമായി എറണാകുളം ജില്ലാ കളക്ടർ കുറ്റപത്രം, കുറ്റാരോപണ പ്രതിക എന്നിവ പുറപ്പെടുവിച്ചിട്ടുള്ളതും തുടർന്ന് അന്വേഷണ ഉദ്യോഗസ്ഥന്റെ റിപ്പോർട്ടിന്റെ അടിസ്ഥാനത്തിൽ ടിയാന് കുറ്റമന്ത താക്കീത് നൽകി എറണാകുളം ജില്ലാ കളക്ടറുടെ 19-07-2024 തീയതിയിലെ DCEKM/4278/22-E4 നമ്പർ നടപടിക്രമം പ്രകാരം പ്രസ്തുത അച്ചടക്ക നടപടി പൂർത്തിയാക്കിയിട്ടുള്ളതുമാണ്.

എറണാകുളം ജില്ലയിലെ ആർ.ആർ ഓഫീസിലെ സ്പെഷ്യൽ തഹസീൽദാർ ശ്രീ. വിനോദ് ജി. മുല്ലശ്ശേരിൽ തെറ്റായ വിവരങ്ങൾ HRMS-ൽ രേഖപ്പെടുത്തി എറണാകുളം ജില്ലയിൽ വർഷങ്ങളായി ജോലി നോക്കുന്നതായും, സ്ത്രീ ജീവനക്കാരുടെ മാനുഷികത പെരുമാറ്റുന്നതായും, പണാപഹരണത്തിനായി ബ്ലാക്ക് മെയിൽ ചെയ്ത് വരുന്നതായും ടിയാന്റെ അയൽവാസി ഉൾപ്പെടെയുള്ളവർക്കെതിരെ സർക്കാർ പദവിയും സൗകര്യങ്ങളും ദുരുപയോഗം ചെയ്തു നടപടികളിൽ കരുക്കുന്നതായും ടിയാന്റെ സർവീസ് റെക്കോർഡ് പരിശോധിച്ച് തെറ്റായ വിവരങ്ങൾ നൽകിയിട്ടുണ്ടെങ്കിൽ ആയത് കണ്ടെത്തി നടപടി സ്വീകരിക്കണമെന്നാവശ്യപ്പെട്ടു കൊണ്ടും നിരവധിയായ ആരോപണങ്ങൾ ഉന്നയിച്ചുകൊണ്ടും കമ്മീഷണറേറ്റിൽ 25-06-2024 തീയതിയിൽ ലഭ്യമായ ശ്രീ. ബേബി പൗലോസ് സമർപ്പിച്ച പരാതി പരിശോധിച്ച് വിശദമായ റിപ്പോർട്ട് സമർപ്പിക്കുവാൻ 05-07-2024-ന് എറണാകുളം ജില്ലാ കളക്ടർക്ക് നിർദ്ദേശം നൽകിയിരുന്നു.

കൂടാതെ HRMS-മായി ബന്ധപ്പെട്ട് തെറ്റായതോ തെറ്റിദ്ധരിപ്പിക്കുന്നതോ ആയിട്ടുള്ള വിവരങ്ങൾ ഡാറ്റ എൻട്രി ചെയ്യുകയോ അപ്രകാരമുള്ള രേഖകൾ ടിയാൻ ഹാജരാക്കുകയോ ചെയ്തിട്ടുണ്ടോ എന്നത് സേവന പുസ്തകം പരിശോധിച്ച് ടിയാൻ എത്ര കാലമായി എറണാകുളം ജില്ലയിൽ ജോലി ചെയ്ത് വരുന്നു, ചുമതലകളും കർത്തവ്യങ്ങളും നിർവഹിക്കുന്നതിൽ ഏതെങ്കിലും തരത്തിലുള്ള വീഴ്ചകൾ സംഭവിച്ചിട്ടുണ്ടോ, ടിയാൻ നാളിതുവരെ വിധേയനായിട്ടുള്ള അച്ചടക്ക നടപടിയുടെ വിവരം, അച്ചടക്ക നടപടികളിൽമേൽ ടിയാന് നൽകിയിട്ടുള്ള ശിക്ഷ, മേലുദ്യോഗസ്ഥരോടുള്ള ടിയാന്റെ പെരുമാറ്റം എന്നിവ വ്യക്തമാക്കി പരാതിയിന്മേൽ വ്യക്തമായ റിപ്പോർട്ട് ലഭ്യമാക്കുവാൻ എറണാകുളം ജില്ലാ കളക്ടർക്ക് നിർദ്ദേശം നൽകിയിരുന്നു.

എറണാകുളം ജില്ലാ കളക്ടറുടെ 11-11-2024 തീയതിയിലെ റിപ്പോർട്ടിൽ HRMS-ൽ തെറ്റായ വിവരങ്ങൾ രേഖപ്പെടുത്തിയിട്ടുണ്ടെന്ന വിഷയം പരിശോധിച്ചതിൽ സേവന പുസ്തകത്തിൽ ലഭ്യമായ വിവരങ്ങൾ



തന്നെയാണ് HRMS ൽ ഡാറ്റ എൻട്രി വരുത്തിയിട്ടുള്ളതെന്ന് കാണുന്നതായും ടിയാൻ ലാൻഡ് റവന്യൂ കമ്മീഷണറുടെ 21-06-2018-ലെ LRE2/700/2018(1) ഉത്തരവ് പ്രകാരം തഹസിൽദാർ തസ്തികയിലേയ്ക്ക് സ്ഥാനക്കയറ്റം ലഭിച്ച് മലപ്പുറം ജില്ലയിൽ നിയമിതനായിട്ടുള്ളതും തുടർന്ന് 05-09-2019 മുതൽ എറണാകുളം ജില്ലയിൽ തഹസിൽദാർ തസ്തികയിലും നിലവിൽ കൊച്ചി ആർ.ആർ ഓഫീസിൽ സേവനമനുഷ്ഠിച്ച് വരുന്നതുമാണ് എന്ന് അറിയിച്ചിട്ടുണ്ട്. ശ്രീ. വിനോദ് ജി. മുല്ലശ്ശേരിൽ എറണാകുളം ജില്ലയിൽ ജോലിയിൽ പ്രവേശിച്ച 05-09-2019 മുതൽ ടിയാന്റെ സീനിയോറിറ്റി പരിഗണിച്ച് മൂന്ന് വർഷത്തിലധികമായി ജില്ലയിൽ ജോലി ചെയ്ത് വരുന്ന തഹസിൽദാർമാരുടെ പട്ടികയിൽ സ്ഥലമാറ്റത്തിനായുള്ള സീനിയോറിറ്റി ലിസ്റ്റിൽ മൂന്നാമതായി ടിയാന്റെ പേര് ഉൾപ്പെടുത്തിയിട്ടുള്ളതും പ്രസ്തുത ലിസ്റ്റിനെതിരെ നാളിതുവരെ ആരുംതന്നെ ആക്ഷേപം ഉന്നയിച്ചിട്ടില്ലാത്തതുമാണ്. നിലവിലുള്ള രേഖകളും സേവനപുസ്തകവുമായി HRMS പരിശോധിച്ചതിൽ ടിയാൻ HRMS രേഖകളിൽ കൃത്രിമം കാണിച്ചതായി കാണുന്നില്ല എന്നും എറണാകുളം ജില്ലാ കളക്ടർ റിപ്പോർട്ട് ചെയ്തിട്ടുണ്ട്.

മേൽ വിവരങ്ങളുടെ അടിസ്ഥാനത്തിൽ അഡ്-ഹോക്ക് ഡി.പി.സി. ഈ വിഷയം വിശദമായി പരിശോധിക്കുകയും ചുവടെ ചേർത്തിരിക്കുന്ന തീരുമാനമെടുക്കുകയും ചെയ്തു. ശ്രീ. വിനോദ് ജി. മുല്ലശ്ശേരിലിനെതിരെയുണ്ടായിരുന്ന രണ്ട് വകുപ്പുതല അച്ചടക്ക നടപടികൾ 19-07-2024 തീയതിയിലെ DCEKM/4278/22-E4 നമ്പർ നടപടിക്രമം പ്രകാരവും, 15-08-2024 തീയതിയിലെ DCEKM/4503/2023-E4 നമ്പർ നടപടിക്രമം പ്രകാരവും യഥാക്രമം കർശന താക്കീത് നൽകിയും സെൻഷർ നൽകിയും തീർപ്പാക്കിയിട്ടുണ്ട്. കൂടാതെ ടിയാനെതിരെയുള്ള മറ്റ് പരാതികളിലും കഴമ്പില്ല എന്ന് എറണാകുളം ജില്ലാ കളക്ടർ റിപ്പോർട്ട് ചെയ്തിട്ടുണ്ട്. മേൽ വിവരങ്ങളുടെ അടിസ്ഥാനത്തിൽ ടിയാനെ 2024 വർഷത്തെ ഡെപ്യൂട്ടി കളക്ടർ തസ്തികയിലേയ്ക്കുള്ള സെലക്ട് ലിസ്റ്റിൽ ക്രമ നം.32, റാങ്ക് നം.1886 ആയ ശ്രീ. ഷാജി സി. കെ-യ്ക്കും ക്രമ നം.33, റാങ്ക് നം.1891 ആയ ശ്രീമതി രജിന എസ്-നും ഇടയിലായി 32 A എന്ന സ്ഥാനം നൽകി 2024 വർഷത്തെ സെലക്ട് ലിസ്റ്റ് ചുവടെ ചേർക്കും പ്രകാരം ഭേദഗതി ചെയ്യുന്നു.

ക്രമ നമ്പർ	പേര്	റാങ്ക് നമ്പർ	ജനനത്തീയതി
32 A	ശ്രീ. വിനോദ് ജി. മുല്ലശ്ശേരിൽ	1870	11-03-1973

ഗവർണ്ണറുടെ ഉത്തരവിൻപ്രകാരം,
 ടിങ്കു ബിസ്വാൾ ഐ.എ.എസ്
 പ്രിൻസിപ്പൽ സെക്രട്ടറി, റവന്യൂ വകുപ്പ് &
 കൺവീനർ, ഡിപ്പാർട്ട്മെന്റൽ പ്രൊമോഷൻ കമ്മിറ്റി (ഹയർ)

